



၂၀၀၉ ခုနှစ် စာပေဗိမာန်စာမူဆု

ကလေးစာပေတတ်ယဆုရ

### သမီးလေးရဲ့ နံနက်ခင်း ကလေးကဗျာများ

ရေးသူ - ဆွေသန်း

အဖ ဦးစံရှိန်နှင့် အမိ ဒေါ်လှခင်တို့မှ ၁၉၄၃ ခုနှစ် မေလ ၁၀ ရက်နေ့တွင် မကွေးတိုင်းဒေသကြီး ပခုက္ကူခရိုင် ရေစကြိုမြို့၌ မွေးဖွားခဲ့သည်။

ရေစကြို အစိုးရအထက်တန်းကျောင်းနှင့် မကွေးဥပစာကောလိပ်တို့သို့ တက်ရောက်ခဲ့ပြီး မန္တလေးတက္ကသိုလ်မှ ဝိဇ္ဇာဘွဲ့ (မြန်မာစာ) နှင့် ရန်ကုန်ပညာရေးတက္ကသိုလ်မှ ဘီအီးဒီဘွဲ့ ရရှိခဲ့သည်။

အထက်တန်းပြဆရာ၊ လက်ထောက်ကထိက (မြန်မာစာ)၊ ဆရာအတတ်သင်ကျောင်း၊ အထက်တန်းကျောင်းအုပ်နှင့် ပညာရေးမှူးတာဝန်များ ထမ်းဆောင်ခဲ့ပြီး ၂၀၀၃ ခုနှစ်တွင် အငြိမ်းစားယူခဲ့သည်။

၁၉၆၅ ခုနှစ်မှ စ၍ ယနေ့တိုင် စာနယ်ဇင်းများတွင် စာပေများ ရေးသားနေဆဲ ဖြစ်သည်။

အမည်ရင်း ဦးသန်းဆွေ ဖြစ်သည်။

နေရပ်လိပ်စာ - အာဇာနည်လမ်း၊ အမှတ် (၇) ရပ်ကွက်၊ ပခုက္ကူမြို့၊ မကွေးတိုင်းဒေသကြီး။



စာပေဗိမာန်စာမူဆုရ



ဆွေသန်း

### သမီးလေးရဲ့ နံနက်ခင်း

ကလေးကဗျာများ

၂၀၀၉ ခုနှစ် စာပေဗိမာန်စာပေဆု  
ကလေးကဗျာပေါင်းချုပ် ပထမဆုရ

၂၀၁၁ ခုနှစ်၊ ပထမအကြိမ်၊ အုပ်စု ၅၀၀

orlav; & ueufi f  
uav; uAnrnr

တန်ဖိုး ( ၅၀၀ ) ကျပ်

### ဆွေသန်း

စီစဉ်တည်းဖြတ်သူ - ဒေါ်တင်မွှေး (မွှေးငယ်ငယ်)  
စာတည်း

အပုံးပန်းချီ - နေလင်း



စာပေဗိမာန်ထုတ် ပြည်သူ့လက်ရွဲစာစဉ်

ပုံနှိပ်ရေးနှင့် စာအုပ်ထုတ်ဝေရေးလုပ်ငန်း

စာပေဗိမာန်စာတည်းမှူးချုပ်က

မှတ်ပုံတင်အမှတ် ၀၇၄၉၂ ဖြင့်ရိုက်နှိပ်၍

မှတ်ပုံတင်အမှတ် ၀၃၉၁၁ ဖြင့်ထုတ်ဝေသည်။

### ဒို့တာဝန်အရေးသုံးပါး

- \* ပြည်ထောင်စု မပြိုကွဲရေး ..... ဒို့အရေး
- \* တိုင်းရင်းသားစည်းလုံးညီညွတ်မှု မပြိုကွဲရေး ..... ဒို့အရေး
- \* အချုပ်အခြာအာဏာ တည်တံ့ခိုင်မြဲရေး ..... ဒို့အရေး

### ပြည်သူ့သဘောထား

- \* ပြည်ပအားကိုး ပုဆိန်ရိုး အဆိုးမြင်ဝါဒီများအား ဆန့်ကျင်ကြ။
- \* နိုင်ငံတော် တည်ငြိမ်အေးချမ်းရေးနှင့် နိုင်ငံတော်တိုးတက်ရေးကို နှောင့်ယှက်ဖျက်ဆီးသူများအား ဆန့်ကျင်ကြ။
- \* နိုင်ငံတော်၏ပြည်တွင်းရေးကို ဝင်ရောက်စွက်ဖက် နှောင့်ယှက်သော ပြည်ပနိုင်ငံများအား ဆန့်ကျင်ကြ။
- \* ပြည်တွင်းပြည်ပ အဖျက်သမားများအား ဘုံရန်သူအဖြစ် သတ်မှတ် ချေမှုန်းကြ။

### နိုင်ငံရေးဦးတည်ချက် (၄) ရပ်

- \* နိုင်ငံတော်တည်ငြိမ်ရေး၊ ရပ်ရွာအေးချမ်းသာယာရေးနှင့် တရားဥပဒေ စိုးမိုးရေး။
- \* အမျိုးသား ပြန်လည်စည်းလုံးညီညွတ်ရေး။
- \* ခိုင်မာသည့် ဖွဲ့စည်းပုံအခြေခံဥပဒေသစ် ဖြစ်ပေါ်လာရေး။
- \* ဖြစ်ပေါ်လာသည့် ဖွဲ့စည်းပုံအခြေခံဥပဒေသစ်နှင့်အညီ ခေတ်မီဖွံ့ဖြိုး တိုးတက်သော နိုင်ငံတော်သစ်တစ်ရပ် တည်ဆောက်ရေး။

### စီးပွားရေးဦးတည်ချက် (၄) ရပ်

- \* စိုက်ပျိုးရေးကို အခြေခံ၍ အခြားစီးပွားရေး ကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- \* ဈေးကွက်စီးပွားရေးစနစ် ပီပြင်စွာ ဖြစ်ပေါ်လာရေး။
- \* ပြည်တွင်းပြည်ပမှ အတတ်ပညာနှင့် အရင်းအနှီးများ ဖိတ်ခေါ်၍ စီးပွားရေးဖွံ့ဖြိုးတိုးတက်အောင် တည်ဆောက်ရေး။
- \* နိုင်ငံတော်စီးပွားရေးတစ်ရပ်လုံးကို ဖန်တီးနိုင်မှုစွမ်းအားသည် နိုင်ငံတော်နှင့်တိုင်းရင်းသားပြည်သူတို့၏ လက်ဝယ်တွင်ရှိရေး။

### လူမှုရေးဦးတည်ချက် (၄) ရပ်

- \* တစ်မျိုးသားလုံး၏ စိတ်ဓာတ်နှင့် အကျင့်စာရိတ္တမြင့်မားရေး။
- \* အမျိုးဂုဏ်၊ ဇာတိဂုဏ် မြင့်မားရေးနှင့် ယဉ်ကျေးမှု အမွေအနှစ်များ၊ အမျိုးသားရေးလက္ခဏာများ မပျောက်ပျက်အောင် ထိန်းသိမ်း စောင့်ရှောက်ရေး။
- \* မျိုးချစ်စိတ်ဓာတ် ရှင်သန်ထက်မြက်ရေး။
- \* တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး။

မာတိကာ

စဉ်	ကဗျာခေါင်းစဉ်	စာမျက်နှာ
၁။	<b>အမှာစာ</b>	
၂။	<b>သမီးလေးရဲ့ မနက်ခင်း ကလေးကဗျာများ</b>	
၃။	ဤမြေကမ္ဘာ	
၄။	ဓမ္မဝေစည် မြန်မာပြည်	
၅။	ကျောင်းတက်သွားပါစို့	
၆။	ဝလုံး	
၇။	အမေ	
၈။	လင်းအရုဏ်	
၉။	သင်ပုန်းပေါ်က ဖိုးရွှေလ	
၁၀။	ဥုံ - အရဟံ	
၁၁။	ဆွမ်းတော်ဗျို	
၁၂။	စည်းနဲ့ငါး	
၁၃။	ငယ်ချစ်ဦး	
၁၄။	ကျောင်းမှာ အိမ်မှာ	
၁၅။	ကျောင်းအပ်ချိန်	
၁၆။	အပြု နဲ့ အဖျက်	
၁၇။	ဦးသုံးကြိမ်	

စဉ်	ကဗျာခေါင်းစဉ်	စာမျက်နှာ
၁၈။	တကူကူး	
၁၉။	ကစားချိန်	
၂၀။	ဖိုးချစ် - ဖိုးဖြူ	
၂၁။	ခေါင်းလောင်းသံ	
၂၂။	သမီးလေးရဲ့ မနက်ခင်း	
၂၃။	မဖြူကလေးကို ခင်ကြတယ်	
၂၄။	စံပြလုပ်သား	
၂၅။	ဇန့်	
၂၆။	ပုံတူ	
၂၇။	မနက်ခင်းမှာ	
၂၈။	မိနဲ့ဖ	
၂၉။	စက်ရုပ်ခွေး	
၃၀။	တောသံ	
၃၁။	ရွက်နုဆင်	
၃၂။	ပန်းဆွတ်လိုလျှင်	
၃၃။	သမီးနဲ့မေမေ	
၃၄။	လူ့အားမာန်	
၃၅။	အိပ်ရာဝင်	
၃၆။	အူဝဲ	
၃၇။	သားကောင်းပန်းတစ်ပွင့်	
၃၈။	ကောင်းကင်ထဲမှာ	
၃၉။	ပန်းသခင်	

စဉ်	ကဗျာခေါင်းစဉ်	စာမျက်နှာ	စဉ်	ကဗျာခေါင်းစဉ်	စာမျက်နှာ
၄၀။	အတူခေါ်ပါ		၆၂။	ဘုရားဖူး	
၄၁။	ထန်း		၆၃။	စွယ်တော်လေးဆူ	
၄၂။	ပျားတို့ပြတဲလမ်း		၆၄။	မိုးဦးပန်း	
၄၃။	ဝါကျွတ်ချိန် ဆရာကန်တော့ပွဲ		၆၅။	မိုင်းမပြည့်ခင်	
၄၄။	တစ် မှ တစ်ဆယ် ပေါင်းနတ်လွယ်		၆၆။	အားကျတယ်	
၄၅။	နှစ်ဆုံးအောင်ပွဲ		၆၇။	အတုအယောင်	
၄၆။	ဥဩ		၆၈။	စကားတစ်ခွန်း	
၄၇။	ရေသံသရာ		၆၉။	မန္တိဒေဝီ မွေးမိခင်	
၄၈။	ဖေဖေ့ စာအုပ်စင်		၇၀။	မစူးစမ်း မဆင်ခြင်သော ယုန်သူငယ်	
၄၉။	သမီး		၇၁။	မြေးတစ်သိုက်နဲ့ ဘ ဘိုးအို	
၅၀။	ပန်းတစ်ပွင့်		၇၂။	နာမည်	
၅၁။	ထာဝရ အလှ		၇၃။	မေတ္တာ	
၅၂။	နွေသူရဲကောင်း		၇၄။	ပန်းကမ္ဘာ	
၅၃။	အားကစားစိတ်ဓာတ်		၇၅။	သုံးပွင့်ဆိုင်	
၅၄။	ကျေးလက်သင်္ကြန်		၇၆။	ဝွတ်ကူး ဝွတ်ကူး	
၅၅။	နှင်းမှုန်ကြားက ဘုရားပွဲ		၇၇။	ဥပုသ်သည်	
၅၆။	မိုး		၇၈။	သားကောင်း	
၅၇။	ခဲဖျက်		၇၉။	‘အူဝဲ’တေးသံ	
၅၈။	သားကမ္ဘာ		၈၀။	အဘိုးစိုက်တဲ့ သရက်ပင်	
၅၉။	ရုပ်သေးပွဲ		၈၁။	စာကျက်မယ်	
၆၀။	တိုင်းနှင့်ပြည်နယ်		၈၂။	ဆဲသံဆိုသံ	
၆၁။	ရွာသာယာ		၈၃။	မြန်မာ့ဂီတ	

ကလေးကဗျာဖခင် စာဆိုရှင်ကြီးများ၏  
ကျေးဇူးတရားကို . . .  
ဤကလေးကဗျာ စာအုပ်ငယ်ဖြင့် . . .  
ပေးဆပ် ပူဇော်အပ်ပါသည်။ ။

မြေးကလေးများဖြစ်ကြသော **မငြိမ်းသီရိဟန်၊**  
**မချိုဆုသီ** တို့နှင့်တကွ ကလေးတိုင်းအတွက်  
အမှတ်တရ . . . . .

aqGef

# ပုဂံသင်္ဂြိုဟ်တော်

အသက်ကလေး နည်းနည်းရလာတော့ “ကလေးကဗျာ”  
ရေးချင်လာတယ်။

သားသမီးတွေ သာမက မြေးတွေပါရလာပြန်တော့လည်း  
ကလေးတို့အတွက် ကဗျာတွေရေးဖို့ ပိုလို့အားသန်လာမိ  
ပြန်တယ်။

ဒါနဲ့ပဲ . . .

ကလေးတို့ရဲ့ အနာဂတ်ကို ပန်းပမာ လန်းဖြာစေချင်တဲ့  
ဆန္ဒနဲ့ ကလေးကဗျာတွေ တစ်ပုဒ်ပြီးတစ်ပုဒ် စပ်ဆိုမိတော့တာ  
ပါပဲ။

ကလေးတို့ရွတ်ကြ ဆိုကြ ပျော်ကြ ရွှင်ကြမယ်ဆိုရင်  
ရေးရ ဖွဲ့ရကျိုး နှပ်ပါပြီ။ ။

ဆွေသန်း

# ပုဂံသင်္ဂြိုဟ်တော်

Y ပန်းကလေးတွေ လန်းဆန်းဝေ  
ငှက်ကျေး တေးဆိုနေ  
ညင်းလေပြေ ဆော်ကာသွေး  
နေခြည်လက်လက်ပြေး  
ချောင်းရေဖွေးဖွေး လှိုင်းပြာပြာ  
တောင်တော လသာယာ  
ဤမြေကမ္ဘာ တစ်နံတစ်လျား  
ဘေးရန် ကင်းစေသား . . . ။ ။

# "røpnfjrefmijnf

F မွှာရုံက ကြေးစည်တီး  
ဘုရားထီးက ဆည်းလည်းပျံ  
အလှူ ဖြောစည်ညံ။  
အမျှဝေသံ ကုသိုလ်တေး  
သာဓု ချိုမြအေး။  
တဘက်ကလေး ပခုံးပေါ်တင်  
ဥပုသ်ကျောင်းကိုဝင်  
ပန်းတော်ပြင် ဆွမ်းတော်ကပ်  
ပုတီးစိပ်ရင်း တရားမှတ်  
နိဗ္ဗာန် တံခါး လှုပ်...။ ။





# au mi fwu bɔ̃p kɪ

Y    ငှက်ကလေးတွေ တေးသီကျိုး  
 အရှေ့ဘက်က ရောင်နီမြူး  
 ပန်းတွေလည်းခူး ဘုရားဖူး  
 အရက်ဦးမှာ တညံ့ညံ့  
 ကျောင်းတော်သားတို့ စာကျက်အံ  
 အတန်းတက်ရန် သွားပါစို့  
 ကျောင်းတံခါးလည်း ဖွင့်ပြီမို့...။ ။



# 0vkl

F    ဝလုံးကလေး ဝိုင်းအောင်သင်  
 ဖျက်လိုက်ရေးလိုက် အမှားပြင်  
 ပျက်အစဉ် ပြင်ခဏာ  
 များများရေးမှ ကျင့်သားရ  
 လက်ရေးမူလ ဝလုံးက  
 တဖြေးဖြေးနဲ့လှ...။ ။



tar

Y အမေ့ရင်ခွင် မှေးစက်စဉ်  
 အိပ်မက် လှလှမြင်  
 အိပ်ရာဝင် အိပ်ရာထ  
 ပျော်စရာ ကောင်းတဲ့ည...။

Y အမေ့မျက်နှာ ကြည်ကြည်လင်  
 လမ်းကြီးလိုပင်  
 ကောင်းကင်ထဲမှာ အသာဆုံး  
 ဘယ်သူပြိုင်လို့ နိုင်မတုန်း။

Y အမေ့သံစဉ် တေးဖွဲ့ဆင်  
 အေးမြ ချိုမြိန်လွင်  
 စာဆိုရှင် ကဗျာတေး  
 ပြိုင်လျှင် အရှုံးပေး။

Y အမေ့စိတ်ရင်း ဖြူဖြူစင်  
 လူတိုင်း ခင်ခင်မင်

ပွင့်စံပယ်သွင် ကြူကြူမွှေး  
 စမ်းရေး ပမာအေး။

Y ကလေးတိုင်းရဲ့ ပန်းကမ္ဘာ  
 မေတ္တာ ခြုံလွှမ်းဖြာ  
 အမေသည်သာ အလှဆုံး  
 မညှိုးပန်းတစ်ကုံး...။ ။




v i f t 1/2 P f

F ညအမှောင်ရိပ်  
 လရောင်ဖိတ်  
 ပလွေတေးဆိတ်  
 ငှက်ကျေးအိပ်။

ရွာဦးထိပ်က စံပယ်ရုံ  
 ရနံ့သင်းပျံ့ ကြိုင်လှိုင်ထုံ  
 လင်းအရုဏ် ရောင်နီမြူး  
 စောစောထလို့ ပန်းတွေခူး။

ဦးဦးဖျားဖျား ဘုရားလှူ  
 ငွေစင်ပန်းပွင့် စံပယ်ဖြူ  
 လန်းလူလူ ကြူကြူမွှေး  
 ဆရာမကို လက်ဆောင်ပေး  
 သာဓုခေါ်တယ်လေး...။ ။



o i f k f a y : u z k d & V

Y ဖိုးရွှေလမင်း ဝင်းဝါဝါ  
 ရှန်းရှန်းမြဲမြဲသာ  
 မိုးပြာပြာ တိမ်လွှာဖုံး  
 ရွှေလကွယ်ပျောက်ဆုံး  
 ကျောက်သင်ပုန်းနဲ့ လွယ်အိတ်ပြင်  
 အတန်းထဲကိုဝင်  
 စာကိုသင်တော့ ဝ ကိုရေး  
 “ဟောဗျ...  
 ရွှေလ တွေ့ပြီလေး...” ။ ။



0Ht&[ H

F ဒေါက် - ဒေါက် - ဒေါက်  
 တံခါး ဘယ်သူခေါက်  
 ခြောက် - ခြောက် - ခြောက်  
 ထမင်းလုံး တစ္ဆေခြောက်  
 ကြောက် - ကြောက် - ကြောက်  
 သားသား တကယ်ကြောက်  
 ဖျောက် - ဖျောက် - ဖျောက်  
 ကြောက်စိတ် ပယ်ကာဖျောက်  
 ဟောက် - ဟောက် - ဟောက်  
 “ဥုံ - အရဟံ”နဲ့ ဟောက်  
 ပေါက် - ပေါက် - ပေါက်  
 “ဆေးသုံးလုံး”နဲ့ ပေါက်  
 တစ္ဆေ ပြေးလိုပျောက်...။ ။

[ဆေးသုံးလုံး - ဗုဒ္ဓံ၊ ဓမ္မံ၊ သံဃံ]



qGawmASD

Y ရောင်နီလာ နံနက်ခင်း  
 နေ့ခြည်လဲ့လဲ့ဝင်း  
 အရုဏ်ကျင်းစ အလင်းဖြာ  
 ရွာလယ်လမ်းမ ဝင်းဝါဝါ  
 သံဃာတော်တို့ ကပ်လှူဖို့  
 ဆွမ်းဟင်းပြင်ပါစို့။  
  
 “ဆွမ်းတော်ဗျို” နှိုးဆော်သံ  
 လမ်းမ ဖိတ်ကာလှုံ  
 ဆွမ်းတော်ခံ စီရိကြ  
 စက္ခုမြွေချ။  
  
 အိမ်ပေါက်ဝက သပြေညို  
 လက်အုပ်ချီလို့ ကြို  
 နိဗ္ဗာန်ကို ရည်မျှော်မှန်း  
 လောင်းလိုက်ကြ ဆွမ်း...။ ။



၂၀၁၅

F

အဆိုတော်ရဲ့ သီချင်းသံ  
နားဝင်ပီသ ကြည်မြဲရန်၊  
မှန်စီရွှေချ ဝိုင်းတော်က  
ပို့ဆောင် ထောက်ပံ့ရ။

ပတ်မကြီးက တထီထီ  
နဲ့က တတီတီ  
ဝါးလက်ခုပ်သည် တခွပ်ခွပ်  
လင်းကွင်း တရှုပ်ရှုပ်။

ညီညွတ်ပေါင်းစပ်ဖွဲ့စည်းရာ  
ဘယ်သူ ဦးဆောင်သလဲကွာ၊  
မသိ သေချာ မြဲမှတ်သား  
အဲဒါ “စည်းနဲ့ဝါး”...။ ။



i , ၆၃၈၀

Y


ဝဝပြုံးပြုံး ဖိုးဝလုံး  
သားသား အချစ်ဆုံး  
သင်ပုန်းပေါ်က ကျောင်းနေဖော်  
သားသား အချစ်တော်  
ပျော်ပျော်ရွှင်ရွှင် မခွာမခွဲ  
သားသား အသည်း ရင်မှာစွဲ  
ငယ်ချစ်ဦးပါပဲ...။ ။



### aumi frist dfr

F ကျောင်းဖွင့်ချိန်မို့ ကျောင်းမှာနေ  
 သားသား ပညာဖွေ  
 စာပေသုတ လမ်းညွှန်ပြ  
 ဆရာ ဆရာမ...။

F ကျောင်းပိတ်ချိန်မို့ အိမ်မှာနေ  
 သားသား စိတ်မလေ၊  
 မှာခြွေဆုံးမ နှလုံးလှ  
 အမိနှင့်အဖ...။ ။



### aumi ft yfself

Y ငါးနှစ်ပြည့်တော့ ကျောင်းခန်းဝင်  
 လွယ်အိတ် တပြင်ပြင်  
 စာကိုသင်မှ လူရည်လှ  
 အလိမ္မာတိုးမည်ပါ...။

Y ဖေဖေကြီးက အိမ်အပြန်  
 သားသား ကျောင်းမှာကျန်  
 ကျောင်းအပ်နှံစ မှိုင်လို့ငေး  
 မျက်ရည်ကျမိသေး။

Y တဖြေးဖြေးနဲ့ ကျောင်းနေပျော်  
 ခင်မင်ခဲ့ရ အတန်းဖော်  
 အိမ်ကို မျှော်လို့ ဖ မိ တမ်း  
 တစ်ခါ တလေ လွမ်း။


Y စာသင်ခန်းထဲ ရောက်တဲ့ခါ  
 ကကြီး ခခွေး ညံစာစာ  
 စာတွေသင်ပြ ဆရာမ  
 သားသား အချစ်ဆုံးဗျ...။ ။



tjykeYt zsuF

F ပန်းတွေကြားမှာ ဝဲပျံကာ  
 အမြဲ ပျော်ပါးရှာ  
 ရွှေလိပ်ပြာ တောင်ပံကား  
 ဝတ်မှုန်ကူးလို့ မျိုးဆက်ပွား  
 သူက အပြုသမား...။

F ပန်းတွေကြားမှာ ဥဒဟို  
 အမြဲ ပျံဝဲနေသကို  
 ပိတုန်းညို မတော်မတရား  
 ဝတ်ရည်စုပ်လို့ မျိုကာဝါး  
 သူက အဖျက်သမား...။ ။



0၉၈၂udf

Y အိပ်ရာဝင်တော့ တစ်ကြိမ်  
 အိပ်ရာထတော့ တစ်ကြိမ်  
 သားသားရှိဦးနိမ်။

နောက်တစ်ကြိမ် ကန်တော့ဖို့  
 ကျောင်းမသွားခင် အသင့်ပြင်လို့  
 သာဓု ခေါ်ပါအဖေ အမေတို့  
 “မုန့်ဖိုး များများပေးပါဗျိုး...” ။ ။



wu|u|

F နံနက်စောစော အိပ်ရာထ  
အချိန်မှန်မှန် နှိုးနေကျ။

ပြတင်းပေါက်ဝ နားနေကာ  
ငြိမ့်ညောင်း တွန်သံသာ  
ချိုးလင်းပြာ တေးသီကျူး  
နေ့တိုင်း တကူကူး...။ ။



u|pm;|c|e|f

Y ကျောင်းမှာ စာသင်  
အိမ် ကျူရှင်  
သားသား မနေချင်။

ကစားချိန်တွင် ကစားဖို့  
အနားပေးဦးဗျိုး...။ ။





zkyf- zkyL

F အသားလည်းဖြူ စိတ်ထားဖြူ  
 သူ့နာမည်က “ကိုဖိုးဖြူ”။

F လူတကာက ဝိုင်းလိုချစ်  
 နောက် တစ်နာမည် “ကိုဖိုးချစ်”။

F ကိုဖိုးချစ် ခေါ် ကိုဖိုးဖြူ  
 အများအကျိုး သည်ပိုးသူ။

F သူ့အုတ်ဂူမှာ ကမ္ပည်းထိုး  
 “ဖိုးချစ်-ဖိုးဖြူ” အမည်နှစ်မျိုး  
 သူ့ဂုဏ် ဘယ်မညှိုး...။ ။



acji favmi foH

Y ခေါင်းလောင်းသံ ညံစီစီ  
 ကျောင်းတက်တော့မည်  
 ညီညီညာညာ စိတန်းလို  
 စာသင်ခန်းခါ ဝင်ကြစို့။

Y ခေါင်းလောင်းသံ ညံစီစီ  
 ကျောင်းဆင်းတော့မည်  
 ညီညီညာညာ စိတန်းလို  
 အိမ်ဆီပြန်ကြစို့...။ ။



orlav; & ueufif

F စောစောစီးစီး အချိန်မှန်  
စာတွေရွတ်လို့ ဖတ်မှတ်အံ။

F သံစာစာ အော်ကာကျက်  
ကလေးတို့ရဲ့ ပန်းအိပ်မက်။

F ကျောင်းတက်သွားဖို့ လွယ်အိတ်ပြင်  
အတန်းထဲကိုဝင်။

F စာတွေသင်ဖို့ ဘယ်မပျင်း  
သမီးလေးရဲ့ မနက်ခင်း...။ ။



rjzluav; udi luw, f

Y မဖြူကလေးကို ခင်ကြတယ်  
ရုပ်ချောလို့လားကွယ်။  
မဟုတ်ပေါင်ဟယ်... ဇွဲမာန်ပွား  
ချစ်ခင်သူတွေများ...။

Y မဖြူကလေးကို ခင်ကြတယ်  
ရုပ်ချောလို့လားကွယ်။  
မဟုတ်ပေါင်ဟယ်... မဝါမကြွား  
ချစ်ခင်သူတွေများ...။

Y မဖြူကလေးကို ခင်ကြတယ်  
ရုပ်ချောလို့လားကွယ်။  
မဟုတ်ပေါင်ဟယ်... နှုတ်ချိုပျား  
ချစ်ခင်သူတွေများ...။

Y

မဖြူကလေးကို ခင်ကြတယ်  
ရုပ်ချောလို့လားကွယ်။  
မဟုတ်ပေါင်ဟယ်... အနေရိုးသား  
ချစ်ခင်သူတွေများ...။ ။



၂၂၂၂၂၂၂၂

F

အရှေ့ရပ်က နေဝန်းနီ  
ထွက်ပေါ်လာခဲ့ပြီ  
ရွှေရည်ဖျန်းကာ တစ်နေ့တစ်ခေါက်  
အချိန်မှန်မှန် အလည်ရောက်။

F

အနောက်ရပ်သို့ သွားဖို့ပြင်  
ခရီးဆက်လို့နှင့်၊  
နေ့တိုင်းနေ့စဉ် မညည်းမတွား  
စံပြလုပ်သား သူ့လုပ်အား  
မြတ်နိုးဖွယ်ပါတကား။ ။



aEG

Y

ဥဩငှက် တေးသီ  
 နွေဦး ပန်းချီ  
 ပင်စည် ငါငါ  
 ဟောင်းရွက်ကြွေတော  
 လွမ်းမောဖွယ် ရာသီနွေ  
 မြူရိုးဝေဝေ၊  
 ပိတောက်ရွှေ ဝါဝါဝင်း  
 သင်္ကြန်အခါတွင်း။

ပူပြင်းစွ နေရိန်ဒဏ်  
 နီရဲပွင့် လက်ပံ  
 ပန်းမန်တို့ ကြွေကာနွမ်း  
 ကန်ရေ ခြောက်ခန်း  
 လှည်းလမ်းမ ဖုန်ထူ  
 ယာမီး လူလူ  
 တကျူကျူ တေးသီဖွဲ့  
 ပလွေသံနွဲ့

ညင်းသွဲ့သွဲ့ တောင်လေ  
 အေးမြပါပေ  
 မွေးရပ်မြေ တပေါင်းပွဲ  
 ကျင်းပ အမြဲ...။ ။



ykwl

F လ ကို တိမ်ကွယ်  
 ဘယ်ဆီမှာ ခိုပုန်း။  
 တွေ့အောင်ရှာလို့ပေးပါ  
 မေ့သားမောင် ပုံတူရေးတဲ့  
 ဝ ကလေး ပျောက်ဆုံး...။ ။

❖ ❖ ❖ ❖

reuci frs

Y မိုးကောင်းကင် လဟာနယ်  
 ကျယ်ချင်သလောက် ကျယ်လိုက်စမ်း။

Y မနက်ခင်းမှာလ  
 ငှက်တစ်သင်း တေးဆိုလို့  
 လေဟုန်ခို တောင်ပံဖြန့်  
 အနံ့ ပျံသန်း။ ။

❖ ❖ ❖ ❖

rel

F မသာလည်းတ သာလည်းတ  
 မိုးကောင်းကင်က ဖိုးရွှေလ။  
 မလာလည်းတ လာလည်းတ  
 အညာကျေးက မိနဲ့ဖ...။ ။




pubkaG

Y ဟိန်းလိုက် ဟောက်လိုက် တဟောင်ဟောင်  
 ငါတို့ မကြောက်ပေါင်  
 အယောင်ဆောင်တဲ့ စက်ရုပ်ခွေး  
 အစွယ်တုက တဖွေးဖွေး  
 သံပတ်ပေးမှ ဟောင်တတ်တယ်  
 သံပတ်ကုန်တော့ ရုပ်လိမ့်မယ်  
 အဘယ်မှာ ကိုက်မလဲ  
 ခွေးအစစ်မှ မဟုတ်ဘဲ  
 ဟောင်တိုင်း အရက်ကွဲ...။ ။



awmoH

F ကျီးညိုကလေးက စကားများ  
 အ အား အ အား  
 ကိုရွှေဖားက တေးသံရှင်  
 အုန်းအင် အုန်းအင်  
 ဆင်ပြောင်ကြီးက ခေါ်ရင်ထူး  
 ဝူး ဝူး ဝူး ဝူး  
 တဗူးဗူး တဗယ်ဗယ်  
 နွားပျိုကလေး သနားဖွယ်  
 စာသူငယ် စွံ စွံ စွံ  
 မျောက်ညို တခွံခွံ...။ ။



&GExif

Y ကျောင်းဝင်ပေါက်က ပိတောက်ပင်  
 နွေမှာ ရွက်နုဆင်  
 စာမေးပွဲတွင် အောင်မြင်ဖို့  
 “ရွက်နုဆင်”သို့ ကြိုးစားစို့...။ ။



yefiqwif

F ပန်းဆွတ်လိုလျှင် တက်ရေးပြင်  
 ညီညာ ဖြူ မာန်အားဆင်  
 ပဲ့နင်းသခင် အမိန့်ပေး  
 လှေတော်သားတို့ လှော်ကြဟေး  
 ယိုယီးလေး... ယီလေးလေး...။ ။



orobar

Y မနီကလေး တေးဖွဲ့သီ  
 အ - အာ - အိ - အီ  
 မပို တပီ ဆိုတဲ့ တေး  
 မေမေ့ အဖို့တော့ ချိနဲ့အေး။

Y မနီကလေး ကလို့ခုန်  
 ဗတပ် ဗေပေပုံ  
 လက်ခြေအစုံ ယိမ်းနွဲ့က  
 မေမေ့ အဖို့တော့ ရှုမဝ။

Y မနီကလေး ပန်းကို ပန်  
 ရှင်မတောင် သနပ်ခါး ပါးမှာကျံ  
 ကိုယ်နေ ဟန်ပန် မူရာကြော့  
 မေမေ့ အဖို့တော့ အလှဆုံးနော့...။ ။






vNt m;rmef

F ကောင်းကင်က ကျယ်ချင်ကျယ်  
 ပင်လယ်က ကြမ်းချင်ကြမ်း။  
 လူဆိုးစာင် လေမုန်တိုင်းက  
 လှိုင်း တိမ်တွေ လှုပ်ကာ ရွှေအောင်  
 မွှေပစ်နိုင်စွမ်း...။ ။

F မုန်တိုင်းကြားက လူသားရယ်။  
 လှိုင်းကိုကျော် လှော်ကာခတ်  
 ကမ်းကပ်တော့မယ်။  
 လှေကလေး ငယ်ချင်ငယ်  
 လူ့အရွယ် သေးချင်သေး။  
 မုန်တိုင်းဘယ်လိုထန်လည်း  
 လေအလှန် ရေဆန်လမ်းမှာ  
 လူ့အားမာန် လူ့အစွမ်းရယ်နဲ့  
 ပန်းဝင်လိမ့်လေး...။ ။



tɔ̃m0if

Y မနီကလေး အိပ်ရာဝင်  
 အိပ်မက်ထဲမှာ မြင်  
 ကောင်းကင်ယံ လေဟုန်ခွဲ  
 ငှက်ကလေးလို ဝဲ။

Y မနီကလေး အိပ်ရာဝင်  
 အိပ်မက်ထဲမှာ မြင်  
 ရေပြင်ပေါ် စုန်ဆန်ကူး  
 ငါးကလေးလို မြူး။

Y မနီကလေး အိပ်ရာဝင်  
 အိပ်မက်ထဲမှာ မြင်  
 မေမေရင်ခွင် ကြည်ရွှင်မွေ့  
 နွားကလေးလိုခွေ့...။ ။



t0J

F မပီကလာ တီတာတာ  
 “အူဝဲ” ညံစာစာ  
 ချောမြူတိုင်းသာ မပြောင်းမလဲ  
 သူ့အဖြေက တစ်ခုထဲ  
 “အူဝဲ”... “အူဝဲ”... “အူဝဲ”...။ ။




om;aumi fyefwpyfGh

Y မီးရှူးတန်ဆောင် အလင်းရောင်  
 သူ့ရဲကောင်းတို့ ဂုဏ်ရည်ပြောင်  
 “ဘုရင့်နောင်” “အလောင်းဘုရား”  
 “ဗန္ဓုလ” နဲ့ “ကျန်စစ်သား”  
 မြန်မာပြည်ဖွား ထင်ရှားသည်  
 သမိုင်းစဉ်ဆက် သက်သေတည်  
 ဦးလည်မသုန် ပြည့်ဝန်ထမ်း  
 ပြည်သူ့အချစ်ပန်း “ဗိုလ်အောင်ဆန်း”  
 နောက်မဆုတ်တမ်း အသက်ပေးလှူ  
 အာဂ သူ့ရဲကောင်း သူ့လိုလူ  
 စံနမူနာ ယူကာကျင့်  
 သားကောင်း ပန်းတစ်ပွင့်...။ ။



### aumi fui kth

F ပန်းရောင်စုံတွေ ဖြန့်ကာကြဲသို့  
 ကောင်းကင်ထဲမှာ တဝဲဝဲလည်(လယ်)  
 ငှက်ကလေးလို ပျံကာမြူးကြ  
 စွန်တွေ လွန်လူး အလှခြယ်  
 အလှချင်းပြိုင် ရှုမြင်ကွင်းက  
 ရင်တွင်း ချမ်းမြေ့ ငြိမ်းအေးဖွယ်  
 ထိုအခိုက်ဝယ် စွန်သရဲ က  
 ပျံဝဲ ရမ်းကား ရိုင်းတော့တယ်  
 တိုက်ကာ တိုးကာ ကြိုးကို ဖြတ်တော့  
 မှန်တိုင်း တိုက်ခတ်လာည့်နယ်  
 ကောင်းကင်ပြာပြာ စစ်မီးမွှေးသလို  
 ငြိမ်းချမ်းရေးလည်း ပျက်တော့တယ်  
 ကြိုးပြတ်စွန်တွေ ကြွေကာ လွင့်ပေါ့  
 နွေပွင့်ပန်းသို့ နွမ်းနယ်နယ်  
 အဖျက်သမားတွေ ကျော်ကာကျူးရင်  
 ဘီလူး သရဲ စီးသည့်နယ်  
 ကြောက်ဖွယ်... ရွံ့ဖွယ်...။ ။



### yefoci f

Y ဥယျာဉ်ထဲက ပန်းသခင်  
 ရေကြည်လောင်းလို ပြောင်းမြက်သင်  
 ပန်းတွေပွင့်လျှင် မခူးရက်ဘဲ  
 အလှကြည့်နေမြဲ...။

ဥယျာဉ်ထဲက ပန်းသခင်  
 ပန်းတွေ ထူးတင့် ဖူးပွင့်စဉ်  
 သူငါ ပန်ဆင် ခူးလျှင်လဲ  
 ကြည်နူး နေသည်ပဲ...။ ။



twac: yɥh

F လပေါ်ကို အရောက်သွားဖို့  
 လူသားတို့ စိတ်ကူးကြံ  
 ပစ်လွှတ် ခိုးပျံ...။

F ငှက်သဏ္ဍာန်  
 တက်ပျံတော့မှာမို့။

F သားသားကို အတူခေါ်ပါ  
 လပေါ်မှာ ယုန်ကလေးကို  
 မုန်လာတွေ လက်ဆောင်ပေးကာ  
 ကျွေးလိုက်ချင်လို့...။ ။




xef

Y ထန်းပင်ပေါ်တွဲ ထန်းတော အစပ်  
 ထန်းနဲ့လုပ်တဲ့ ထန်းကုန်မပြတ်  
 ထန်းယပ်တောင်နဲ့ ထန်းခေါက်ဖာ  
 ထန်းပင်မြစ်နဲ့ ထန်းသီးမှန်ပါ  
 ထန်းဖူးဇာတာ၊ ထန်းလက်တဲ  
 ထန်းကုလားထိုင်၊ ထန်းစာပွဲ  
 ထန်းလျက်ခဲနဲ့ ထန်းသီးဆန်  
 ထန်းရည်ချိုနဲ့ ထန်းရည်ခါးမကျန်  
 ထန်းပင်ထံက အကုန်ရ  
 ထန်းတစ်တောလုံး အသုံးကျ...။ ။



ysm;wlywbrf

F ဟိုဘက်ပန်းက ရွှေဝတ်မှုန်  
 သည်ဘက်ပန်းက ရွှေဝတ်မှုန်  
 ဝိုင်းစုလို့ အံ့  
 စုန်ချည် ဆန်ချည် မနေမနား  
 ဝတ်ရည်စုပ်တဲ့ပျား  
 သွားလိုက် ပြန်လိုက် ညီညီညာ  
 မပျင်း မရိပါ  
 မိုးတွင်း အစာ ရိက္ခာစု  
 ကြိုတင် မြော်မြင် ပြင်ဆင်မှု  
 လူတို့ စံပြု အတုယူ  
 ဇွဲ နဲ့ လုံ့လ ရှိပါမူ  
 ဘဝဟူသည် အေးငြိမ်းချမ်း  
 မကြောင့် မကြ မပင်ပန်း  
 ပျားတို့ ပြတဲ့လမ်း...။ ။



OgurlwCself&mue&wmlnG

Y တစ်နှစ် တစ်ကြိမ် ရှိဦးနိုင်  
 ဝါလ ကင်းလွတ် သီတင်းကျွတ်ချိန်  
 ဆီမီးထိန်ထိန် ထွန်းသည့်လ  
 အာစရိယ ပူဇော်ကြ  
 ပြုမိသမျှ အပြစ်ဒဏ်  
 ဝန်ချတောင်းပန် ကျေပျက်ရန်  
 အနန္တဂိုဏ်းဝင် ဆရာများ  
 ချိုမြသံဝေ ဆုခြွေသနား  
 လမင်းအလား ဝင်းပနေ  
 ဆရာမြတ်တို့ ကျက်သရေ  
 တပည့်တွေ အာရုံပြု  
 ကုသိုလ်ကောင်းမှု နိဗ္ဗာန်ဆု  
 သာဓု... သာဓု... သာဓု...။ ။



wpfSvpC, fuyi fEwv/Gf

- F ပျားအုံ (၁)အုံ  
ချုံ (၂)ချုံ  
ပန်းရုံ (၃)ရုံပါ။
- F သောင်က (၄)သောင်  
တောင် (၅)တောင်  
လှိုမြောင် (၆)မြောင်ပါ။
- F မြစ် (၇)စင်း  
ယာ (၈)ခင်း  
လယ်ကွင်း (၉)ကွင်းပါ။
- F ဇွဲနဲ့ မျှော်မှန်း  
ရှေ့သို့လှမ်း  
(၁၀)တန်း အောင်ဖို့ရာ...။
- F တစ်မှ တစ်ဆယ်  
ပေါင်းနုတ်လွယ်  
မှတ်ဖွယ် သားတို့တာ...။ ။  
❖ ❖ ❖ ❖

EBCk tmi fG

- Y ပထမရတဲ့ မရွှေကြည်  
ပျော်လို့ မြူးနေသည်  
မောင်ဖိုးနီ အမှတ်နဲ့(နည်း)  
ဘိတ်ဆုံး အဆင့် စွဲ  
စာမေးပွဲမှာ အဖြေပေါ်  
တော်သူက မော် ညံ့သူ ရှော်  
ပျော်ချင်ပါက နှစ်အစ  
ဇွဲ နဲ့ လုံလ ရင်းပါမှ  
နှစ်ဆုံး အောင်ပွဲရ...။ ။



၀၀၁

F နွေဦးပေါက်တိုင်း ရောက်လို့လာ  
 ဥဩ ဥဩ တွန်သံသာ  
 မိုးအခါ ဘယ်ကိုသွား  
 ဆောင်းမှာ ဘယ်ဆီနား  
 သူ့နှုတ်ဖျားက တွန်ကျူးသံ  
 နားမှာ ကြားရ မဝပြန်  
 အချိန်တန် ပျံ့ကာပြေး  
 တို့မှာ လွမ်းလို့ ကျန်တယ်လေး...။ ။



၁&၀၈&၀၀

Y ကောင်းကင်ကြီးရဲ့ မိုးလက်ဆောင်  
 ပက်ခဲ့ ဖျန်းခဲ့ တောနဲ့တောင်  
 လျှိုမြောင် ချိုင့်ကျင်း ဖြတ်ကျော်နင်း  
 ချောင်းတွေ မြောင်းတွေ တောင်ခြေဆင်း  
 မြစ် အစင်းစင်း ဖြစ်ပေါ်လာ  
 ခရီးရှည်ကြီး ဆက်ခဲ့ရာ  
 သမုဒ္ဒရာ ပင်လယ်ထဲ  
 ပေါင်းစည်းခဲ့သည်ပဲ...။

Y ပင်လယ်ထဲမှာ အပူပျံ  
 ရေခိုးရေငွေ့ ကောင်းကင်ယံ  
 ရေသံသရာ လည်ကာရစ်  
 မိုးတိမ်ပြန်လို့ ဖြစ်တယ်လေး...။ ။



azazlpmt kpi f

F တစ်ညီတစ်ညာ စီကာတင်  
 ဖေဖေ စာအုပ်စင်  
 ပုံပြင် ကဗျာ ဝတ္ထုများ  
 ဗဟုသုတ အလွန်ပွား  
 ဆောင်းပါး ကာတွန်း သတင်းစုံ  
 ဖတ်, မှတ်ဖွယ် မကုန်  
 ရုပ်ပုံတွေက အလွန်လှ  
 ကြည့်လို ရှုမဝ  
 ဖေဖေက ပေးတဲ့ အမွေ  
 “စာအုပ်စာပေ လူ့မိတ်ဆွေ”  
 စာပေသည်သာ တန်ဖိုးစစ်  
 တကယ့် အမွေ အနှစ်...။ ။



orD

Y သမီးကလေး လူရာဝင်  
 မော်စေ မတ်စေချင်  
 မိခင်ဖခင် ဆ မြော်တွေ  
 သမီး ရှေ့ရေး စမ်းလိုအေး...။

Y သမီးကလေး ပညာသင်  
 တော်စေ တတ်စေချင်  
 ဆရာ သခင် လမ်းညွှန်ပေး  
 သမီး ရှေ့ရေး ပန်းလိုမွှေး...။

Y သမီးကလေး ပြုံးရွှင်ရွှင်  
 စာရေးစာဖတ်သင်  
 နေ့တွင် ကျောင်းတက်  
 ည စာကျက်  
 ဆရာ - မိဘ မျှော်လင့်ချက်  
 ဘဝ ပန်းအိပ်မက်...။ ။





yefwpyGh

- F သမီးကလေး စာကိုသင်  
မိခင် ဖခင် ကျေးဇူးရှင်  
တော်စေချင်လို့ မြော်မြင်ဆဲ  
ဆုတောင်းနေမှာပဲ...။
  
- F တပည့်ကလေး စာကိုသင်  
ဆရာသခင် ကျေးဇူးရှင်  
အောင်စေချင်လို့ သွန်သင်ပြ  
ပညာပြည့်ဝ နှလုံးလှ...။
  
- F ဆရာ မိဘ စေတနာ  
အလေးအနက် ခံယူကာ  
အသိ အလိမ္မာ ပန်းနှယ်ပွင့်  
သဘင် ပွဲလယ်တင့်...။ ။



xm0& t vS

(1)

- Y အရေပြား ပေါ်မှာ  
မူန့်နံ့သာ ခြယ်ကာသသော်လည်း  
တဒင်္ဂီသာစွဲ...။
  
- Y “ပညာ”နဲ့ အလှပြင်  
ဘဝခွင် ယဉ်အောင်သ  
ထာဝရ မြဲ...။


(2)

- Y စိန်ရွှေငွေ ရတနာတို့  
ထိန်ဝေစွာ ဆင်ကာသသော်လည်း  
တဒင်္ဂီသာစွဲ...။
  
- Y “ပညာ”နဲ့ အလှပြင်  
ဘဝခွင် ယဉ်အောင်သ  
ထာဝရ မြဲ...။ ။



aE&adumi f

F ကျောင်းဝင်ပေါက်မှာ နွေအဝင်  
 ရွက်နဝေလွင် ပိတောက်ပင်  
 ရွက်သစ်ဆင်လို့ ခြွေရွက်ဟောင်း  
 သတ္တိ ငွေ့ မာန် အားဖြည့်လောင်း  
 နွေ သူရဲကောင်း ပိတောက်ဝါ  
 ဖူးပွင့်တင့်ဆန်း လန်းဝေဖြာ  
 ပူစမ်းပါစေ ဆယ်နေကဲ  
 တန်ခူး ရောက်တိုင်း ပွင့်မှာပဲ  
 အာဂ သတ္တိခဲ...။ ။



t m; upm; pø/fmwf

Y ကိုယ့်အသင်းက အနိုင်ယူကာ  
 တစ်ဘက်အသင်းမှာ ရှုံးသောခါ  
 မောက်မောက်မာမာ မဆက်ဆံရ  
 ကိုယ်ချင်းစာပါမှ...။

Y တစ်ဘက်အသင်းက အနိုင်ယူကာ  
 ကိုယ့်အသင်းမှာ ရှုံးသောခါ  
 မနာလိုစိတ်နဲ့ မရှုမြင်ရ  
 ကိုယ့်ပျော့ကွက်သာ ရှာပါကြ...။ ။



ausvorbuef

- F မြန်မာဆန်ဆန် ရိုးရာဟန်  
ကျေးလက်သင်္ကြန် တောသင်္ကြန်  
ဒိုးသံ ဗုံသံ ညံမစဲ  
“ရွှေရိုး-ဒေါ်မိုး” ကသည့်ပွဲ။
- F မြန်မာဆန်ဆန် ရိုးရာဟန်  
ကျေးလက်သင်္ကြန် တောသင်္ကြန်  
မဖောက်မပြန် မပြောင်းမလဲ  
သပြေခက်နဲ့ ပက်သည့်ပွဲ။
- F မြန်မာဆန်ဆန် ရိုးရာဟန်  
ကျေးလက်သင်္ကြန် တောသင်္ကြန်  
ဘုရားကျောင်းကန် သီလမြ  
ကုသိုလ် ယူသည့်ပွဲ။
- F မြန်မာဆန်ဆန် ရိုးရာဟန်  
ကျေးလက်သင်္ကြန် တောသင်္ကြန်

အသက်ကယ်ရန် ရည်သန်နှံ့  
ဘေးမဲ့ လွတ်သည့်ပွဲ။ ။

- F မြန်မာဆန်ဆန် ရိုးရာဟန်  
ကျေးလက်သင်္ကြန် တောသင်္ကြန်  
တိုးရေ ဆူညံ အံ့လိုခဲ  
စတုဒီသာ ကျွေးသည့်ပွဲ။
- F မြန်မာဆန်ဆန် ရိုးရာဟန်  
ကျေးလက်သင်္ကြန် တောသင်္ကြန်  
နိုင်ငံတစ်ဝန်းလုံး ခြိမ့်ခြိမ့်သဲ  
မြန်မာ့စိတ်ရင်း ပြသည့်ပွဲ။ ။



### ESfrelUm;u b&m;yG

Y လှည်းယဉ်ကလေး ကလုန်ကလုန်  
 မြားနယ် ပြေးမည့်ပုံ  
 ရုပ်စုံပွဲဆီ သွားမှာလား...။  
 ဇာတ်ပွဲ ကြည့်မှာလား...။  
 ဘုရားကုန်းက စင်ဆော်သံ  
 ဗေထီ ဆူဆူညံ  
 နယားယုံ မှန်စီဝိုင်း  
 အတီးကောင်းတဲ့ ဆိုင်း  
 မန်ကျည်းကိုင်းဖျား လ အကျော်  
 ပွဲလည်း ထွက်ပြီနော်  
 ပျော်ပျော်ရွှင်ရွှင် ဆင်ကာနွဲ့  
 တို့ရပ်ရွာက ဘုရားပွဲ  
 နှင်းမှုန် တဖွဲဖွဲ...။ ။



### r၈

F သင်တိုင်းပြာပြာ ဆင်သိုင်းကာ  
 စွေစွေဖြိုးဖြိုး မိုးဒေဝါ  
 စိုက်ခင်းတောင်ယာ ရွာနံဘေး  
 ကွင်းကျယ်အဝေး ရေဖွေးဖွေး။

F ဂျိုးဂျိုးဂိုမ့်ဂိုမ့် ညံစာစာ  
 တောင်ကလာတဲ့ မိုးဒေဝါ  
 ထစ်ကာ ချွန်းကာ ဟစ်မြည်ကြွေး  
 လျှပ်စီး ညွတ်ကွေး လက်လက်ပြေး။

F တစ်နှစ် တစ်ခါ အရောက်လာ  
 ခရီးသည်ကြီး မိုးဒေဝါ  
 လူ့ရပ် လူ့ရွာ ငြိမ်းချမ်းရေး  
 မိုးစက်အေးအေး လက်ဆောင်ပေး။ ။



cʌsuf

Y သားသား မှားရင် ဖျက်ဖို့ရာ  
 ခဲတံ နောက်မှာ ခဲဖျက်ပါ  
 ရှက်စရာမှ မဟုတ်ဘဲ  
 မှားရင် ပြင်မှာပဲ...။ ။



om:unŋ

F ဖေဖေက နေ  
 မေမေက လ။  
 သားကမ္ဘာ နေ့ည အလင်းနဲ့  
 ဝင်းလက် တောက်ပ...။ ။



၁/၂ka o; yG

- Y တန်ဆောင်မုန်း တန်ဆောင်တိုင်  
ကြာပန်းတွေက ကြိုင်  
ဆီမီးမြိုင်မြိုင် ထွန်းသည့်ည  
လရောင် ရွန်းမြဲမြဲ။
- Y ရွာဦးထိပ်က ပွဲခင်းသာ  
သွားကြ လာကြ စည်ကားစွာ  
ရုပ်သေးစင်မှာ အံ့ကျပ်ခဲ  
မိုးအလင်းပွဲ ကြည့်မှာပဲ...။
- Y ရုပ်သေးကြိုးခွဲ ပညာရှင်  
ငိုလိုက် ရယ်လိုက် ဇာတ်လမ်းဆင်  
သူ့လက်ထဲတွင် လှုပ်ကာရှား  
လူလား အရုပ်လား မကွဲပြား  
ဇာတ်ထဲ မျောပါသွား။

Y ဘုရားပွဲမှာ တစ်နှစ်တစ်ကြိမ်  
ရုပ်သေး ကပြချိန်  
အိမ်မှာနေလည်း အောက်မေ့ဆဲ  
ကျောင်းမှာ နေလည်း သတိရမြဲ  
“ဖေဖော်ဂျီ ခုန်ပျံ့”ကို  
လွမ်းလျက်ပါပဲ...။ ။



wkfeyne, f

F ကရင်ပြည်နယ်မှာ ညိုမှိုင်းမှိုင်း  
 ကျွန်းပင်တွေက အပြိုင်းအရိုင်း  
**စစ်ကိုင်း**တိုင်းက ဝါချည်စောင်  
**ရခိုင်**ငါးခြောက် ငါးပိကောင်  
**ချင်း**တောင်ပေါ်မှာ ပန်းသီးထွက်  
**ရှမ်း**ပြည်က လက်ဖက်  
**ပဲခူး**ဘက်က ကျွန်းရွှေဝါ  
**မွန်**ပြည်နယ် ရာဘာ  
**ဧရာဝတီ**မှာ ဆန်စပါး  
**ကယား** ကျောက်ဖြူပြား  
 ကျောက်စိမ်း ကျော်ကြား ကြွယ်ဝသည်  
**ကချင်**ဒေသဆီ  
**တနင်္သာရီ** ပုလဲမွေး  
 ဆီအိုး တိုင်း **မကွေး**  
**မန္တလေး**က ကုန်မျိုးစုံ  
 အောက်ပြည် အောက်ရပ်စုန်  
 တိုင်း **ရန်ကုန်** ကမ္ဘာအနှံ့  
 ကုန်စည်ရောင်းလို့ဖြန့်...။ ။



&#16m, m

Y ရွာဦးထိပ်က ရေချမ်းစင်  
 အေးမြ ကြည်ကြည်လင်  
 ရွာအဝင် တမာပင်တန်း  
 ရေချို လက်ဆောင်ကမ်း။  
 ရွာလယ်လမ်းမ ခရီးကြုံ  
 လှည်းယဉ်ကလေး ကလုန် ကလုန်  
 နွားကြန်စုံ ခြေကုန်နွဲ့  
 လိုရာ ပိုမှာပဲ...။  
 ရပ်ထဲ ရွာထဲ လည်ပတ်သော်  
 ဟိုအိမ်ကခေါ် သည်အိမ်ခေါ်  
 ဖော်ဖော်ရွေရွေ ညှော်ဝတ်ပြု  
 ဟန်ဆောင်ကင်းတဲ့ ပွင့်လင်းမှု။  
 ရပ်ရွာလူထု ညီညွတ်စွာ  
 တူးဖော်ခဲ့တဲ့ မြကန်သာ  
 မြောင်းသွယ်ကာ စိုက်လို့ပျိုး  
 လယ်ယာအထွက်တိုး။  
 ယာခရီးက ရွှေချိုးဖြူ  
 ကူကူး ကူကူး တကူကူးကူ

ပျင်းသူကို ပျော်စေဖို့  
 ဖျော်ဖြေနေသည်သို့။  
 ညွတ်လို့ ကိုင်းလို့ သစ်သီးဝလံ  
 ရွာအထွက်က ဥယျာဉ်ခြံ  
 ဧည့်သည် အပြန် လက်ဆောင်ပေး  
 ဆွတ်ယူနိုင်တယ်လေး...။ ။



b&m;zl

F လေးဆူဓာတ်ပုံ “ရွှေတိဂုံ”  
 မြို့တော် ရန်ကုန်  
 “ရွှေစည်းခုံ” ညောင်ဦး  
 “ရွှေမော်ဓော” ပဲခူး  
 မင်းဘူးက “ရွှေစက်တော်”  
 စစ်ကိုင်း “ကောင်းမှုတော်”  
 “အလောင်းတော် ကဿပ”  
 တောင်တော သာယာစွ  
 မုံရွာအနီးက သာသနာ့မြေ  
 “မိုးညှင်း သံဗုဒ္ဓေ”  
 မန်းရွှေမြို့က “မြတ်မုနိ”  
 တန်ခိုးကြီးပါတိ  
 မကွေးမြို့၏ အရှေ့စွန်  
 ဘုရား “မြသလွန်”  
 “ရွှေဆံတော်” ပြည်မြို့  
 အနံ့ဖူးပါစို့...။ ။





pGñwñv;q|

Y

အရုဏ်ဦးမှာ ဖူးရအောင်  
 တက်စို့ တန့်ကြည့်တောင်  
 ရွှေပြောင်ပြောင် တောင်ပေါ်ဘုရား  
 ဆွမ်းပန်းကပ်စို့လား...။  
 ကားကလေးနဲ့ ဇက်ဆိပ်ဆီ  
 အမြန်သွားကြမည်  
 ရောဝတီ တစ်ဖက်ကမ်း  
 ဇက်နဲ့ ကူးဖြတ်သန်း။  
 ပုဂံဆိပ်ကမ်း ကပ်တွဲခါ  
 မနီးမဝေးမှာ  
 “လောကနန္ဒာ” ဘုရားဖူး  
 လေပြည် တဖြူးဖြူး။  
 ညောင်ဦးမြို့က “ရွှေစည်းခုံ”  
 ဗုဒ္ဓရိပ် ခိုလှုံ  
 ရေချမ်းပန်းစုံ ကပ်လှူပြီး  
 ဆက်စို့ ရှေ့ခရီး။  
 နေမင်းကြီးလည်း မရင့်ခင်

နောက်ဆုံး ခရီးစဉ်  
 လေးဆူပြည့်လျှင် ကုသိုလ်ရ  
**တူရှင်းတောင်**ပေါ် တက်ပါကြ  
 ဆုတောင်းပြည့်မှာပါ...။ ။



r0Def

F မိုးစက်ဖျန်းတော့ လန်းလေပြီ  
 ဖူးပွင့် ဝေဝေစည်  
 ပန်းနီ ပန်းပြာ ပန်းဝါနော  
 ပန်းပွင့် ရောင်စုံတော  
 မွှေးသော မြသော ပန်းမျိုးစုံ  
 ခူးဆွတ်လို့ မကုန်  
 ပန်းရုံ ပန်းချီ ပန်းစုံလန်း  
 ထုံပျံ့ကြိုင်လျှမ်း တောမြိုင်တန်း  
 စိမ်းလန်း... ငြိမ်းချမ်း...။ ။



r0frjyn0i f

Y အချိန်မတန် အတက်မြန်  
 ဆွဲ ဆိုင်း ထားလည်း ရန်း ထွက် ကန်  
 မိုင်းတွေ အန်လို့ ပြန်ကာကျ  
 ဆန္ဒစောက ပျက်စီးရ  
 မီးပုံးပျံကလေး... မရှုမလှ...။ ။



t m; u s w, f

F

မမနဲ့ ကိုကို  
 တက္ကသိုလ် သွားပြီမို့...။  
 သားသားလည်း အားကျမိ  
 မမ ကိုကို တို့လို  
 ကျောင်းသွားဖို့ လွယ်အိတ် တစ်လုံးတော့  
 ဝယ်ပေးအုံးဗျို့။ ။ ။



t w k t a, m i f

Y

အတုအယောင် ခေါင်းယောင်ဆောင်  
 ကျီးကန်းငှက် တစ်ကောင်  
 ခေါင်းမွှေး ခေါင်းတောင် ကိုယ်မှာကပ်  
 ခေါင်းလို က သတတ်  
 ခေါင်းတွေ ချဉ်းကပ် အနားလာ  
 ခေါင်းတွန်သံသာ ကြားသောခါ  
 ကျီးမှာ တွန်ဖို့ ပါးစပ်ဟာ  
 ခေါင်းမစစ်တော့ အ - အ - အ  
 ပေါ်လွင်သွားပေါ့ ကျီးဘဝ  
 ခေါင်းတွေ ဆိတ်ဆွ ထွက်ပြေးရ  
 ရှက်ဖွယ် ကောင်းလေစွ...။ ။



pum;wpcဇ

- F “ကျား... ကျား လာကြပါ”  
“ကယ်တော်မူကြပါ...”  
ထိုအခါ ရွာသားတို့  
အပြေးလာလို့ ကူညီဖို့...။
- F ထိုသောအခါ အော်သူမှာ  
ရယ်မောလှည့်ဖြား လှောင်ပြောင်ကာ  
ကျားလာလေဟန် လိမ်ညာဟစ်  
ရွာသားတို့မှာ လွန်စိတ်ညစ်။
- F တစ်နေ့သောခါ ထင်းခုတ်ရာ  
ကျားကြီးတစ်ကောင် ချဉ်းကပ်လာ  
“ကယ်ပါ ယူပါ” အလန့်တကြား  
အော်ရင်း ဟစ်ရင်း ရှောင်ပြေးလွှား  
တကယ့် ကိုးတောင်ကျား...။

- F ရွာသူ ရွာသား အားလုံးသည်  
ဟိုယခင်လို ထင်ခဲ့ပြီ  
မည်သူကမျှ စိတ်မဝင်စား  
လှောင်ပြောင်သံပဲ ယူဆထား  
ကျားစာဖြစ်ပေါ့ ငမိုက်သား...။
- F ကျားစားခံရ ထိုသူမှာ  
လှောင်ပြောင်ခြင်းကြောင့် အသက်ဆုံးရှာ  
သင်ခန်းစာ ယူပါကြ  
စကားဟူသည် တည်ကြည်မှ  
လှည့်ဖြားပါက ဘေးဒုက္ခ  
တွေ့ကြုံရမည်ပါ့...။ ။



r' ။ 0။r။di f

Y “ဝေဿန္တရာ ဇာတ်” ဖတ်တိုင်းသာ  
 ခံစားကူးစက် ဝေဒနာ  
 ဇာလီ ကဏှာ မောင်နှမ  
 ခမည်းတော်က ရေစက်ချ  
 စွန့်လှူလိုက်ပေါ့ မြတ်ဒါန  
 ပုဏ္ဏားလက်မှာ ပါသွားကြ  
 သောက ခံစား မဒ္ဒိဒေဝီ  
 သားပျောက် သမီးပျောက် ဒေါင်းတောက်ပြီ  
 ဝေဿန္တရာသည် ဘာမှ မပြော  
 နေနိုင်ရန်ကော တုဏှိဘော  
 စိတ်မော လူမော မယ့်ဖြစ်အင်  
 မဒ္ဒိဒေဝီ မွေးမိခင်  
 သောက လှိုင်းဆင် ရင်နာကွဲ  
 ဖတ်မိတိုင်းသာ လွမ်းနေဆဲ  
 မျက်ရည် တဝဲဝဲ...။ ။  
 ❖ ❖ ❖ ❖

rp|prftqijciñom, ။bi, f

F ရှေးရှေးတုန်းက တောမြိုင်လယ်  
 ယုန်ကလေးတစ်ကောင် ရှိပါတယ်  
 မြေပြိုမှာတကယ် ကြောက်တတ်သေး  
 အသည်းငယ်တဲ့ ယုန်ကလေး  
 အမှန်မတွေး အဖြေမရှာ  
 ဝန်းခနဲမြည်သံ ကြားသောအခါ  
 မြေပြိုပါပြီ ကြောက်လို့ရဲ့  
 မစူးစမ်းတဲ့ ယုန်သူငယ်ပဲ  
 ဝက် စိုင် ကျွဲ နွား ကြံ့ ကျားဆင်  
 ငှက်အများနဲ့ သားသမင်  
 ယုန်ကလေးနောက်တွင် တစ်တတန်း  
 ပြေးကြ ရှောင်ကြ မစူးမစမ်း  
 မောမောပန်းပန်း ကိုရွှေယုန်  
 ခြင်္သေ့ကြီးနဲ့ တွေ့လိုကြုံ  
 ဖြစ်ပုံ ပျက်ပုံ အကြောင်းစုံအား  
 ယုန်ကလေးက ရှင်းပြောကြား  
 လက်တွေ့သမား ခြင်္သေ့သည်  
 ယုန်ပြောသမျှ မယုံကြည်

ဖြစ်ပျက်တဲ့အိ သွားလိုကြည့်  
 ယုန်ကလေးကို ခေါ်ခဲ့၏။  
 ဥသျှစ်ကြောသည့် နေရာမှာ  
 ထန်းလက် တစ်လက် ရှိခဲ့ရာ  
 ဝုန်းခနဲသာ မြည်လို့ဟည်း  
 ယုန်ကလေး လန့်တဲ့ အသံကြီး  
 စကတည်းက လေ့လာလျှင်  
 ယုန်ကလေးလည်း အမှန်ကိုမြင်  
 ခုလို မဆင်ခြင် မစူးစမ်းတော့  
 အများဒုက္ခ ပိုသည်ပေါ့  
 မှတ်လော့ သားလော့ လောကနယ်  
 ပုံပြင်ထဲက ယုန်ကလေးနယ်  
 အရာရာဝယ် မစူးစမ်းက  
 ဒုက္ခ မုချ တွေ့မည်ပါ။ ။



ajr;wp၀၀၀၀၀၀၀၀၀၀၀၀

Y ရေးရေးတုန်းက ထုံးပုံပြင်  
 မြေးတို့ နားဆင် ဘ ရင်ခွင်  
 ပျော်ပျော်ရွှင်ရွှင် မမောမဟိုက်  
 တစ်ခန်းရပ်တိုင်း အင်း... အင်းလိုက်  
 မြေးတစ်သိုက်နဲ့ ဘ ဘိုးအို  
 ငယ်ရုပ်ဆင်လို့ ရွယ်နုပျို  
 တေးသီဖွဲ့ဆို ချောကာသိပ်  
 မြေးတွေလည်းအိပ် တေးလည်းတိတ်  
 (ဟောဗျ... ) ဘ လည်း တစ်ရေးအိပ်  
 မေ့ပေါ့... ပုတီးစိပ်...။ ။



emrnf

arw


F ပန်းကလေး တစ်ရုံ  
 လိပ်ပြာ အုံ  
 ထုံထုံ ပျံပျံ  
 မွှေးရနံ့...။

Y ကိုယ်က အသာစီးရသောခါ  
 နိုင်လိုမင်းထက် မပြုရာ  
 သူ့မှာ ဘယ်လောက် ခံစားရ  
 ကိုယ်ချင်းစာလို့ နားလည်မှ...။

F အမှိုက် တစ်ပုံ  
 ယင်ကောင် အုံ  
 မထုံ မပျံ  
 အပုပ်နံ့...။

Y ကိုယ်က အောက်မှာ နိမ့်သောခါ  
 သူ့နိပ်စက်လည်း စိတ်မကွက်ရာ  
 မေတ္တာနဲ့သာ ခွင့်လွှတ်က  
 ပြေငြိမ်းလျော့ကျ မျက်ဒေါသ...။ ။

F နာမည်တစ်လုံး ကျက်သရေ  
 လူတို့ကြားမှာ လွင့်ပျံနေ  
 ပန်းရုံလေလား အမှိုက်ပုံလား  
 ကွဲပြား ခွဲခြား စွဲမှတ်ထား  
 မွှေးမြပါစေသား...။ ။



### yefun၇

F    ဝဲကာ ဝဲကာ လူးလာယုံ  
 ငှက်ကျေး ညီလာခံ  
 ပန်းမန်တို့ ဝေဖြာလန်း  
 မြိုင်ခြေ တောစခန်း  
 ကြေကာနွမ်းအောင် ဖျက်ဆီးမည်  
 ပျား ပိတုန်းတို့ တဝီဝီ  
 ဝတ်ရည်စုပ်လို့ မြို့ကာဆို  
 ချီတက်လာပြီ မို့  
 ပန်းတို့ပွင့်ရာ လုံခြုံစွာ  
 စည်းရိုး ဝန်းရံကာ  
 ပန်းကမ္ဘာ သင်းယုံမွှေး  
 ငြိမ်းအေးခဲ့ပြီလေး...။ ။



### ၀၂၅၆၇၈

Y    ပြောမရ ဆိုမရ  
 ဘိုးဘိုး က  
 ဒေါပွ စိတ်ပေါက် အော်လိုငေါက်  
 မြေးကလေး ကွေးကောက် နို့မသောက်  
 ပိုးပိုးပေါက်ပေါက် မျက်ရည်ယို  
 တဝဲဝဲ နဲ့ ငို  
 အေးအေးအို တေးဆိုသိပ်  
 ဘွားဘွား ချောမှ အိပ်တယ်လေး...။ ။





\*ဖု၊ \*ဖု၊...

F ဝွတ်ကူး ဝွတ်ကူး တကူကူးကူး  
 ချိုးကလေး ညိုပြာ တေးသီကျိုး  
 ဝွတ်ကူး ဝွတ်ကူး တွန်သံသာ  
 ဘယ်ဆီ လွမ်းသလဲ မသိပါ  
 တို့တောရွာ ခါနွေဦး  
 ဝွတ်ကူး ဝွတ်ကူး တကူကူးကူး...။ ။



Oykbɔnf

Y စေတီ တန်ဆောင်း  
 “တောင်ပေါ်ကျောင်း”  
 အရှေ့ စောင်းတန်းက တက်ခဲ့တယ်။

Y ဆယ်ပြာ လက်အုပ်  
 ပုဆစ် တုပ်  
 ဥပုသ် သီတင်း စောင့်ခဲ့တယ်။

Y ဗုဒ္ဓ မြတ်စွာ  
 ဒေသနာ  
 ဆရာတော် ဘုရားက ဟောခဲ့တယ်။

Y မကောင်းမှု ရှောင်  
 ကောင်းမှု ဆောင်  
 စင်အောင် စိတ်ကို မွေးခဲ့တယ်။

Y ပုတီးကို စိပ်  
မန်ကျည်း ရိပ်  
ဆိတ်ဆိတ် နေလို့ ကျင့်ခဲ့တယ်။

Y လောကီ ရှုပ်ထွေး  
သီလ ဆေး  
ညစ်ကြေးကင်းလို့ စင်ခဲ့တယ်။

Y ကုသိုလ် ကောင်းမှု  
အကြောင်းပြု  
သာဓု သုံးကြိမ် ခေါ်ခဲ့တယ်။

Y တောင်ပေါ်က ဆင်း  
အေးမြခြင်း  
ရင်တွင်း ချမ်းမြေ့ လန်းခဲ့တယ်။  
ပန်းနှယ်... စမ်းနှယ်...။ ။



om;aumi f

F သမိုင်းစဉ်ဆက် သက်သေတည်  
မြန်မာပြည်ဖွား ဘာမထီ  
“ကျန်စစ်သား”သည် သူရဲကောင်း  
ပြည်ကျိုးဆောင်လို့ အောင်ခဲ့ကြောင်း...။


F သမိုင်းစဉ်ဆက် သက်သေတည်  
မြန်မာပြည်ဖွား ဘာမထီ  
“ဘုရင့်နောင်”သည် သူရဲကောင်း  
ပြည်ကျိုးဆောင်လို့ အောင်ခဲ့ကြောင်း...။

F သမိုင်းစဉ်ဆက် သက်သေတည်  
မြန်မာပြည်ဖွား ဘာမထီ  
“အလောင်းဘုရား”သည် သူရဲကောင်း  
ပြည်ကျိုးဆောင်လို့ အောင်ခဲ့ကြောင်း...။

F သမိုင်းစဉ်ဆက် သက်သေတည်  
မြန်မာပြည်ဖွား ဘာမထီ

“ဗန္ဓုလ”သည် သူရဲကောင်း  
ပြည်ကျိုးဆောင်လို့ အောင်ခဲ့ကြောင်း...။

F သမိုင်းစဉ်ဆက် သက်သေတည်  
“မြန်ပြည်ဖွား...ဟေ့” ဝင့်ကြားမည်  
လူငယ်ဟူသည် ပြည့်သားကောင်း  
မျိုးဆက် တစ်ခေတ် သစ်စေကြောင်း...။ ။



‘tD’aw;oH

Y သမီးကလေး တီတာတာ  
“အူဝဲ” ညံစာစာ  
မပီကလာ သူ့စကား  
ငိုသံလေလား ရယ်သံလား  
မိဘနှစ်ပါး ပီတိလှုံ  
ဆည်းလည်း လှုပ်ခါသံ  
နားဝင်ပီယံ ချိုမြအေး  
ကမ္ဘာ့ အလှဆုံး တေး...။ ။



t b p d f w b & u y i f

F

အဘိုးစိုက်တဲ့ သရက်ပင်  
 ဝေဖြာ ရွက်နုဆင်  
 ကြီးလာလျှင် သားမြေးများ  
 အသင့် ခူးဆွတ်စား  
 နောင်လာ နောက်သား အကျိုးငှာ  
 သစ်ပင်စိုက်တဲ့ အဘိုးဟာ  
 အသက်ရာကျော် ရှည်စေကြောင်း  
 သားတို့ မြေးတို့ စုကာပေါင်း  
 ကန်တော့ ဆုပန်တောင်း...။ ။



p m u s u f , f

Y

စာတွေ ဖတ်တယ်  
 စာတွေ ကျက်တယ်  
 အချိန်မှန် ကွယ်  
 အချိန်မှန် ကွယ်  
 စာဖတ်ပြီးမှ ကစားမယ်  
 စာကျက်ပြီးမှ နားမယ်  
 အိပ်ပါမယ်... အိပ်ပါမယ်...။ ။



### ၇၀၀၀၀၀

F ဆဲတာ ဆိုတာ ရိုင်းပျစွာ  
 နားဝ မခံသာ  
 မသေခင်မှာ ကြိုတင်ပုပ်  
 သူ့ပါးစပ်က အကျင့် ယုတ်  
 ပလုတ်ကျင်းလည်း အနံ့မပြယ်  
 ထောင်းထောင်း ထ နေတယ်  
 ဘယ်သူကမှ အနားမကပ်  
 စုပ်ပဲ့ လွန်ညစ်ပတ်  
 ဆဲတတ်သူကို ဝိုင်းလိုကြည့်  
 လူတို့ မချစ်ခင်  
 ချစ်စေလိုလျှင် နှုတ်ခံတွင်း  
 ဆဲသံပျောက်မှ မွှေးပျံ့သင်း  
 ယဉ်ကျေးကြစေမင်း...။ ။



### ၇၀၀၀၀၀

Y ခုန်ပေါက်မြူးကြွ ကျွက်ကျွက်ဆူ  
 ဟစ်ကြ ဟော့ကြ နားဝအူ  
 ပူပူလောင်လောင် ခေတ်သီချင်း  
 အနောက်ဟန်တွေ သွင်း...။  
 ညင်းညင်းငြိမ်ငြိမ် သံသာသာ  
 စည်းဝါး ဝင်ထွက် ညက်ညောစွာ  
 တို့ပြည် တို့ရွာ တို့ဂီတ  
 မြန်မာ့ ကိုယ်ပိုင် တေးအလှ။  
 တီးကြ မှတ်ကြ အခြေခံ  
 ကြည်မြ ပီသ ဂီတသံ  
 မြန်မာ့ ဟန်ပန် မပျက်ရေး  
 ထိန်းသိမ်းကြစို့လေး...။ ။

